



E-Content

Instructional Media Centre
Maulana Azad National Urdu University
Gachibowli, Hyderabad - 32
T.S. India

Subject / Course - M.A.Translation

Module Name/Title : Tarjume ke Buniyadi usool-o-Nazriyat



DEVELOPMENT TEAM

CONTENT	DDE SLM
PRESENTATION	Dr. Abul Kalam
PRODUCER	Mohammed Mujahid Ali



Instructional Media Centre
Maulana Azad National Urdu University
Gachibowli, Hyderabad - 32
T.S. India



اکائی: 2 ترجمے کے بنیادی اصول و نظریات

ساخت

2.1 تمہید

2.2 ترجمہ کیا ہے؟

2.3 تھیورڈ ساوری کے تالیف کردہ اصول و نظریات

2.4 لفظ، محاورے، عبارت اور اسلوب کا ترجمہ

2.5 اصول اصطلاح سازی

2.6 مترجم کے بنیادی فرائض

2.7 ترجمے کے تین اہم میدان

2.8 خلاصہ

2.9 نمونہ امتحانی سوالات

2.10 فرہنگ

2.11 سفارش کردہ کتابیں

تمہید 2.1

ترجمے کافن اتنا قدیم ہے جتنا کہ انسان کی سماجی زندگی ہے۔ جب انسان نے ایک سماجی گروہ کے طور پر رہنا شروع کیا تو اسے اپنے آس پاس کے رہنے والوں سے سماجی رشتہ قائم کرنے کی ضرورت پڑی۔ سماجی گروہوں میں سماجی اور علاقائی دوریوں کے باعث ان گروہوں کی زبانیں ایک دوسرے سے بالکل مختلف ہوتی ہیں یا پھر ان میں اتنا فرق ہوتا تھا کہ ایک گروہ کا آدمی دوسرے گروہ کے لوگوں کی زبان پوری طرح نہ سمجھ پاتا تھا۔ انسانی متنوع خواہشات کا مجسم ہے۔ یہی خواہشات ضروریات میں بدلتی ہیں اور ضروریات کی باقاعدہ تکمیل کے لیے ترجمے کافن اور اصول جنم لیتے ہیں۔ ترجمے کے ذریعے اس لین دین کے فن میں باقاعدگی لانے کے لیے باقاعدہ اصول و ضوابط بنائے جاتے ہیں تاہم ابھی تک مبسوط اور قبول عام اصول مرتب نہیں کیے گئے ہیں۔ اس اکائی میں انہیں ترجمے کے بنیادی اصول و نظریات سے متعلق مختلف پہلوؤں پر گفتگو کی جائے گی۔ بقول ظانصاری:

”علوم مثلاً لغت سازی، صرف و نحو معانی و بیان، اصطلاح سازی وغیرہ پر ہر زمانے میں توجہ دی گئی ہے لیکن

ترجمے کے مسائل پر صرف بحث کی گئی۔ اس کے باقاعدہ اصول مرتب نہیں کیے گئے۔“

ترجمے کے بغیر دنیا کے پیشتر کام نہیں چل سکتے۔ قدیم زمانے سے لے کر ہمارے زمانے تک دنیا میں ہونے والی علمی، فنی، سائنسی اور ٹکنیکل معلومات ہمیں ترجموں کے ذریعے ہی حاصل ہوتی ہیں۔ ہمارے زمانے میں فنی اور تکنیکی دریافتیں، اکشافات اور معلومات بڑی تیزی سے بڑھ رہی ہیں اور یہ دریافتیں اور معلومات ہر ملک کے لیے ضروری ہیں۔ ملک ترقی یافتہ ہو، ترقی پذیر ہو یا پس ماندہ ہوئی مقدار صرف ترجمے کے ذریعے پورا ہوتا ہے۔

دنیا کے تمام ترقی پذیر اور پس ماندہ ملکوں کے لیے لازی ہے کہ وہ علمی آگہی، فنی اور یادوں اور عالمی بصیرتوں کو بڑے پیمانے پر کم سے کم وقت میں حاصل کریں کیوں کہ یہ اُن کی موت اور زندگی کا سوال ہے۔

2.2 ترجمہ کیا ہے؟

گوئے کا قول ہے کہ ”جملہ امور عالم میں جو سرگرمیاں سب سے زیادہ اہمیت اور قدر و قیمت رکھتی ہیں ان میں ترجمہ بھی شامل ہے، لیکن گوئے کے مدنظر عالمی ادب کا ایک عظیم الشان نصب اُعنی تھا اور جیسا کہ اقبال نے پیام شرق کے دیباچے میں لکھا ہے اس کے لیے مغرب و شرق کا ادب انسانیت کا مشترکہ سرمایہ تھا۔

فرانسلیین کا لفظ مغرب کی جدید زبانوں میں لاطینی سے آیا ہے اور اس کے لغوی معنی ہیں ”پار لے جانا“۔ اس سے قطع نظر کر کوئی خاص مترجم کسی کو پاراتا رہا بھی ہے کہ نہیں، یہ مفہوم قل مکافی سے لے کر نقل معانی تک پھیلا ہوا ہے، اس طرح اردو اور فارسی میں ترجمے کا لفظ عربی زبان سے آیا ہے۔ اہل لغت اس کے کم سے کم چار معنی درج کرتے ہیں۔ ایک سے دوسری زبان میں نقل کلام، تفسیر و تعریف دیباچہ اور کسی شخص کے احوال کا بیان۔ اور یہ سب معانی باہم مر بوٹ ہیں۔ ترجمہ ایک ایسا پوچھیدہ اور مشکل عمل ہے جس کے ذریعے کسی تصنیف کو اس کی جملہ خصوصیات کے ساتھ اصل زبان سے کسی دوسری زبان میں کچھ اس طرح منتقل کیا جائے؛ جس کے باوصاف ترجمے کی زبان میں اصل تصنیف دوبارہ اپنی پرانی شکل میں زندہ جاویدہ ہو جائے۔

”عالمی ادب کے قصور کو ایک ٹھوس حقیقت میں تبدیل کرنے کے لیے ترجمہ ایک ناگزیر و سیلہ ہے۔“ یہ خیال تقابی ادبیات کے فرانسیسی نژاد امریکی پروفیسر لیبرٹ گیرارڈ نے اپنی عمده تصنیف ”مقدمہ ادب عالم“ میں ظاہر کیا تھا لیکن ساتھ ہی ساتھ بڑی درودمندی سے یہ ٹھوس حقیقت بھی تسلیم کی ہی کہ ”ترجمہ نہام ہے ایک سعی ناممکن کرو کا جس کے صلے میں شدید مشقتوں کے بعد صرف حفارت ملتی ہے۔“

ترجمہ وہ دریچہ ہے جس سے دوسری قوموں کے احوال ہم پر کھلتے ہیں لیکن جدید عہد میں یہ ایک ضرورت بھی ہے، جس کے بغیر ہم عالمی سطح کی علمی ادبی سرگرمیوں میں شریک نہیں ہو سکتے۔ چنانچہ اپنی قومی زبان کی اہمیت کو برقرار رکھنے اسے گلوبل علم سے واقف کرانے اور جدید نکنالوگی کا ساتھ دینے کے لیے ترجمہ ایک بنیادی ضرورت ہے۔

ترجمہ کے ذریعے صرف زبان کی سطح پر ہی انسانی علوم میں اضافہ نہیں ہوتا بلکہ فنی کشادگی کے ذریعے بعض اوقات معاشرے کے بنیادی مزاج اور رہنمیں میں بھی ایک تغیری پیدا ہوتا ہے۔ اس لیے کہ ترجمے کا دائرہ صرف ادب تک ہی نہیں، وہ نہیں بلکہ تمام انسانی علوم اور ریاضتیں اس میں شامل ہیں اور یہ جو کہا جاتا ہے کہ علم پر اور یافت کسی قوم کی میراث نہیں ہوتی بلکہ پوری نسل انسانی اس سے استفادہ کرتی ہے تو در اصل اس کا وسیلہ ترجمہ ہی ہوتا ہے، جس کے ذریعے قومیں عالمی تناظر میں نہ صرف ایک دوسرے کے جذبات و احساسات میں شریک ہوتی ہیں بلکہ ایک دوسرے کے علمی اور تحقیقی کاموں سے بھی فیض حاصل کرتی ہیں۔

یہ الیہ ہے کہ تیری دنیا میں، جہاں اس کی سخت ضرورت ہے، ترجمے کا باتک خوارت کی نظر سے ہی دیکھا جاتا ہے۔ حالانکہ بھی حقیر کام کم سے کم مغرب میں ایسے لوگوں نے بھی انجام دیا ہے جو اپنی زبانوں کی آب دور ہے ہیں۔ اردو میں سجاد حیدر بیلدرم، منتو، قرۃ الْعین، حیدر، انتظار حسین اور حسن عسکری اور شاعری میں اقبال سے لے کر شان الحق حقیقی نے تراجم کیے ہیں۔ اردو دنیا میں اور فرانسیسی میں بودلیر سے لے کر آندرے ژید تک کتنے بڑے فنکاروں نے خود کو مترجم کہلانے میں کوئی سکلی محسوس نہیں کی۔ بلکہ آندرے نے تو یہاں تک کہا ہے کہ ہر ادیب کے لیے لازم ہے کہ عالمی ادب کا کم سے کم ایک شاہکار اپنی زبان میں منتقل کرے۔

یا ایک حقیقت ہے کہ تحقیق کے مقابله میں ترجمے کا کام فنی خودی کا مظہر ہے لیکن سوچنے کی بات یہ ہے کہ پھر یہ کام اثبات خودی کے بغیر حضرت علامہ نے کیوں انجام دیا۔ شاید اس لیے کہ اسراخ خودی سے ہی نہیں رموز بے خودی سے بھی ان کا رشتہ اتنا ہی گھرا تھا۔ ترجمہ کرنے کی صلاحیت کا احساس مانند اسرار خودی ہے جب کہ مصنف اور تصنیف میں ضمن ہو کر کامیاب ترجمہ کرنا مش رو موز بے خودی ہے۔

ترجمہ ایک نہایت مشق طلب کام ہے اور جو طبعتیں اس کے برخلاف تعصب اور مزاحمت سے کام لیتی ہیں، درحقیقت محنت سے جان چراتی ہیں۔ ترجمہ ایک فن ہے اور جملہ فنون کی طرح اس فن میں بھی کمال اور بے کمال کے ہزاروں مدارج موجود ہیں۔ ترجمے کی بہت سی اقسام ہیں اور یہ کام



بازار سے لے کر اقوام متحده تک اور اخبار سے لے کر دی۔ اُرتک کسی نہ کسی شکل میں چلتا ہی ہے۔ عام زندگی میں بھی ترجمے کا معیار قدرے ہے، بہتر ہو سکتا ہے۔ اگر اس کو فن کے طور پر نہ سمجھی، ایک روز مرہ ہنر کی طرح سے ہی سمجھنے کھانے کا محل پیدا کیا جاسکے نیز فن ترجمہ جملہ فون کی طرح لامتناہی عمل پیش اور ریاض کا مقاضی ہے اور جس قدر لگن و محنت کے ساتھ مترجم ترجمہ کرتا جائے گا اس کے فن میں نکھار آتا جائے گا۔ فن کے بارے میں سمجھی جانتے ہیں کہ محض تعیین و تعلم سے نہیں آتا، مگر چاہیں میں بھی ایک غصہ ہنر کا ضرور ہوتا ہے جو ماہر انتر بیت سے نکھر سکتا ہے۔ لیکن ترجمے کا ہنر اس طبقہ سے خاصاً پیچیدہ ہے کہ اس میں دہری تہری صلاحیت کی ضرورت پڑتی ہے۔ متن کی زبان اور اپنی زبان پر خیر عبور ہونا ہی چاہیے۔ اس موضوع سے بھی طبعی مناسبت درکار ہے جو متن میں موجود ہے۔ مصنف سے بھی کوئی نہ کوئی نفیا تی مماثلت لازمی ہے اور اس صفت و ادب سے بھی لگاؤ ضروری ہے جس میں متن پیوست ہے۔

علمی اور تکنیکی ترجمے کے بارے میں ایک اہم بات یہ ہے کہ ان کی تاریخ، طرز فکر اور طریقہ کار کو بھی اپنی زبان میں منتقل کرنا چاہے۔ کیوں کہ اس سے معاشرے میں عمومی آگئی اور ذہنی میلان پیدا ہو گا اور جب تک اجتماعی سطح پر کوئی علمی سرچشمہ وجود میں نہیں آتا، تب تک نکالنا لو جی کے خریدار خریدار ہی رہتے ہیں۔ اس کے تولید کا نہیں بن سکتے۔ اسی طرح جو نظام تعیین تحقیقی ترقیاتی الیت رکھنے والے افراد پیدا نہیں کر سکتے۔ محض رسی تعیین اور رسی انصاب کے ذریعے چاہے وہ کسی زبان میں ہو دوسراں متن کا حاصل نہیں کر سکتا۔ اس لیے اشد ضروری ہے کہ طرز فکر اور طریقہ کار کی متفقی کو بھی ترجمے کے ذریعے لیکن بنایا جائے۔

ترجمے کی دو بڑی قسمیں ہیں۔ ایک تو مشینی ترجمہ ہے اور دوسرا تخلیقی ترجمہ۔ مشینی ترجمے کا مقصود ہے انسانی زبانوں میں باہمی ترجمے کے عمل کو کپیوٹر کی مدد سے آسان بنانا، تاکہ تخلیقی، تکنیکی، معلوماتی اور تبلیغاتی مصالح کم سے کم وقت میں تیار ہو سکے۔ تقریباً نصف صدی پہلے جب ایک "خود کار مترجم" تیار کرنے کے لیے ابتدائی تحقیقی شروع ہوئی تھی تو پتو قلع پورے جوش و خروش کے ساتھ کی گئی تھی کہ جلد ہی ایک ایسا آلا میجاد ہو جائے گا، جس کے ایک طرف زی اس مشین کی طرح کسی زبان کے متن کو داخل کیا جائے تو دوسری طرف سے مطلوبہ زبان کا ترجمہ کھٹ سے باہر نکل آئے گا۔ اس دوران میں جدید زبان شناسی کے ماہرین نے مختلف زبانوں کے اجزاء ترکیبی کا تقابلی مطالعہ کر کے واضح کر دیا ہے کہ مشینی ترجمہ بھی آسان کام نہیں۔ چنانچہ اب یہ طے ہو چکا ہے کہ کپیوٹر میں انسانی پروگرام بھرنے کے بعد بھی انسانی ماہرین مترجمین اور ترجمے کے مدیروں کی ضرورت برقرار رہے گی۔ نتیجتاً مشینی ترجمے کے باعث خدشہ ہے کہ مترجمین اور ترجمے کے مدیروں کی قلت مزید بڑھے گی۔

وقت اور سرمائی کی بچت شاید پھر بھی نہ ہو سکے۔ تاہم دنیا کے کئی ملکوں میں مزید تحقیقی جاری ہے اور امید کی جاسکتی ہے کہ پوری طرح خود کار نہ سمجھنی ترجمہ کسی قدر آسان ضرور ہو جائے گا۔ تاہم اس کا دائرہ کار ایسی زبان تک محدود رہے ہے جس میں زبان کو تہہ دہنہ معمونیت کے ساتھ استعمال نہ کیا گیا ہو۔ ان تمام کے باوجود مددیر کی ضرورت پڑے گی اور جب تک مدیر خود اچھا مترجم نہ ہو یا نہ رہا ہو تک ترجمے کا اچھا دن نہیں بن سکتا۔ مشینی ترجمے کی روایت کے عام ہونے کی صورت میں مترجمین کی کمی کا احساس مزید ہو گا تب تجسس مدیروں کی بھی قلت ہو گی تو ایسی صورت میں مشینی ترجمے کی تصحیح کون کرے گا؟

اس کے بر عکس تخلیقی ترجمہ تو ہوتا ہی ایسی تخلیقات کا ہے جو تہہ دہنہ معمونیت کی حامل ہوں اور یہ ترجمے کی سب سے مشکل بلکہ تقریباً ناممکن قسم ہے۔ یہاں تک کہ تاریخ ادب میں متعدد تخلیقات فن کاروں نے اسے کلکتہ خارج از امکان قرار دے دیا ہے۔ اس کے باوجود شیکی کے تراجم سے یہ واضح ہوتا ہے کہ جب کوئی شاعر کسی ایسے متن کو منتخب کرے جو اس کی طبیعت سے ہم آہنگ ہو تو فن ترجمہ کتنی بلندیوں تک پہنچ سکتا ہے۔ تخلیقی ترجمہ ایک ایسے اتفاقی حادثہ کا نام ہے، جس کی پیش بینی نہیں ہو سکتی۔ یہ تو شیکی سے کوئی مختلف زبانوں میں ایسی لفظ بالفاظ مماثلت نہیں لفظ جو با معنی ہو اور درست بھی تاہم تخلیقی ترجمے کرنے والوں نے ایسی مماثلتیں دریافت کی ہیں، جہاں نہیں تھیں۔ انہوں نے اپنے تخلیل سے پیدا کر کے دکھایا ہے، چنانچہ ترجمے کی یہ قسم آزادی اور پابندی کے درمیان ایک جدی لایتی کشمکش کرتی ہوئی نظر آتی ہے اور جب یہ تضاد اعلیٰ سطح پر موزوں و متناسب موافقت اور مطابقت کی صورت میں تبدیل ہو جاتا ہے تو فن ترجمہ کو معراج نصیب ہوتی ہے۔

لیکن عام قسم کا لفظ بالفاظ ترجمہ جس میں اصل زبان کی زندگی مفقود ہو یا ایسا رواں دواں اور آزاد ترجمہ جس میں اصل کی تہہ دہنہ معمونیت فربان ہو جائے، اردو میں محمد حسن عسکری اس قسم کے روایات ترجمے کو جس میں اصل متن کے اسلوب بیان کو کلکتہ نظر انداز کر دیا گیا ہو اور اس کی جگہ مماثل اور متوازن اثر پیدا کرنے کی کوشش بھی نہ کی گئی ہوئی لیکن قرار دیتے ہیں اور ایسے ترجموں سے عالمی ادب کی یا اپنی زبان کی کوئی خدمت نہیں ہوتی۔ اصولی طور پر ایسے

ترجموں کو تخلیقی یا تسلی کی ایک مشق تو سمجھا جاسکتا ہے کوئی تخلیقی کمال نہیں سمجھا جاسکتا۔ دراصل تخلیقی سطح کا ہر ترجمہ اپنے ساتھ ایک نیا مسئلہ لے کر آتا ہے کیوں کہ اس کا رابطہ ایک ایسے متن سے ہوتا ہے جو اپنی زبان میں ایک مشائی حیثیت کا حامل ہوتا ہے۔

تخلیقی ترجمے سے ایک دوسری مراد ادبی اور تخلیقی تحریروں کے تراجم ہیں اور انہیں پرسب سے زیادہ اختلاف باقی ہے ایک، کیوں کہ سائنسی یا علمی موضوعات کا ترجمہ کرتے ہوئے اصطلاحوں پر تو اختلاف ہو سکتا ہے لیکن مفہوم کی ترسیل میں فرق نہیں ہوتا لیکن ادبی ترجموں میں اصل بھگڑا اس وقت پیدا ہوتا ہے جب یہ اعتراض کیا جائے کہ لکھنے والے کا اصل مفہوم یا تحریر کا مزاج تو ترجمے میں آیا ہی نہیں۔ پھر اضاف کی باریک بیان بھی اکثر ترجمے میں حائل ہو جاتی ہیں۔ مثال کے طور پر قلم کے ریکس غزل کا ترجمہ کہیں مشکل ہے کیوں کہ غزل کے خیال کو تو آسانی سے دوسری زبان میں منتقل کیا جاسکتا ہے لیکن اس کی مزاجی کیفیت اور ہمیشہ دبالت کا ترجمہ آسان نہیں۔

ہر زبان و ادب کا ارتقا کسی مخصوص سماجی اور تہذیبی پس منظر میں ہوتا ہے۔ لہذا ہر تخلیقی فن پارے کا اپنا ایک تہذیبی سانچہ ہوتا ہے۔ اسی لیے ترجمے کا تعلق تہذیبی سانچے سے ہوتا ہے۔ دراصل ترجمے کا فن انسانیت کی تاریخ میں ایک بین الاقوامی نقطہ نظر کی پیداوار ہے اور ایک بین الاقوامی اندماز نظر پیدا کرنے کا وسیلہ بھی۔ یہ دو تہذیبیوں اور دو زبانوں کے درمیان اتحاد کا ایک عمل ہے اور یہ اتحاد یک طرف نہیں ہو سکتا۔ مزیداً ہم بات یہ ہے کہ زبان کی سرحدوں کو پار کر کے باہم مفاہمت کی فضا پیدا کرنا کوئی آسان کام نہیں ہے۔ ترجمے کی عربی تعریف کے مطابق ترجمہ نقل کلام کو کہتے ہیں۔ نقل مطالب یا نقل معانی کو نہیں کہتے اور نقل کلام کا ارتقا ضایہ ہے کہ جس زبان میں نقل ہو جائے اس میں تقریباً ویسا ہی اثر پیدا ہو جیسا اصل زبان میں پیدا ہوا تھا اور یہ بھی لازمی ہے کہ کلام سے مکالمے کی صورت پیدا ہو ورنہ ترجمے کا ہونا نہ ہونا برابر ہو گا۔

اپنی معلومات کی جائیج :

1. گوئے نے ترجمے کے بارے میں کیا کہا ہے؟
2. دنیا کے علوم تک انسان کی رسائی کا وسیلہ کیا ہے؟
3. ترجمے کی دو بڑی قسمیں کون سی ہیں نیز تخلیقی ترجمے سے کیا مراد ہے؟

2.3 تھیوڈروس اوری کے تالیف کردہ اصول و نظریات

تھیوڈروس اوری نے 'آزاد اور لفظی ترجمہ' کے عنوان سے ایک مقالہ لکھا تھا جسے آصف جبل نے اردو میں ترجمہ کیا تھا۔ اس اردو ترجمے کو پروفیسر قمر ریس نے اپنی مرتبہ کتاب ترجمے کا فن اور روایت میں شامل کیا ہے۔ تھیوڈروس کا کہنا ہے کہ ترجمہ کرنے والوں کو ہمیشہ ترجمے کے فن کے بارے میں ہر ممکن معلومات حاصل کرنی چاہیے۔ مترجم کو یہ خیال رکھنا چاہیے کہ ہر فن میں تین طرح کے لوگ ہوتے ہیں۔ ایک تو وہ جو آپ کو ہدایت دیتے ہیں اور دوسروں جو آپ کی اصلاح کرتے ہیں اور تیسرا قسم کے لوگ وہ ہیں جو خود کو بہتر ثابت کرنے کے لیے بغیر کچھ جانے آپ پر تنقید یا نکتہ چینی کرتے ہیں۔ ان تینوں میں سب سے اہم وہ لوگ ہیں جو آپ کو ہدایت دیتے ہیں۔ کیوں کہ وہ لوگ ہیں جنہوں نے متعلقہ فن کے بارے میں مکمل معلومات حاصل کی ہیں اور ان کی دلیلوں کی بنیاد اصولوں اور نظریات پر ہوتی ہے۔ یہاں یہ سوال پیدا ہوتا ہے کہ ترجمے کے اصول کیا ہوئے چاہیں۔ ترجمے کے اصول مختصر طور پر بیان کرنا ممکن نہیں ہے اور اگر ہم چاہیں کہ ترجمے کے اصولوں کو پوری وضاحت کے ساتھ بیان کریں تو یہ کام بہت مشکل ہے۔ دلچسپ بات یہ ہے کہ دنیا کے ہر ملک میں ترجمے کا کام بہت بڑے پیمانے پر ہو رہا ہے، لیکن ترجمے کے ایسے اصول ابھی تک وضع نہیں کیے گئے جنہیں دنیا کے تمام مترجم تسلیم کرتے ہوں۔ تمام فنون میں ایسے ماہرین کی تعداد خاصی ہوتی ہے جو متعلقہ فن کے اصول اور نظریات مرتب کرتے ہیں لیکن یہ ترجمے کے فن کی بندی ہے کہ اس کے لیے باقاعدہ اصول ابھی تک وضع نہیں کیے گئے۔ اس کی وجہ یہ ہے کہ ابھی تک ترجمے کے فن کو ایسے لوگ نہیں ملے جو باقاعدہ اصول مرتب کرتے۔ جن لوگوں نے ترجمے کے تھوڑے بہت اصول بنائے ہیں یا جن لوگوں کو ترجمے کا عملی تجربہ ہوتا ہے ان کا آپس میں بہت اختلاف ہوتا ہے۔ ایسا اکثر ہوا ہے کہ کسی مشہور مترجم نے روانی میں ترجمے کا کوئی اصول وضع کر دیا۔ بعض مترجم اسے تسلیم کرتے ہیں اور بعض اس سے اختلاف۔ مختلف مترجموں کے بیانات

کا اگر ہم جائزہ لیں تو انہوں نے جو اصول مرتب کیے ہیں ان میں اتنے اختلافات ہیں کہ کوئی مترجم جب ان اصولوں کا مطالعہ کرتا ہے تو اس کی سمجھ میں نہیں آتا کہ کس اصول کو مانے یا کس اصول کو نہ مانے۔

تھیودر نے ترجمہ نگاری کے درج ذیل مختلف اصول و نظریات کی فہرست دی ہے:

- 1 ترجمہ میں اصل متن کے الفاظ کا ترجمہ ہونا چاہیے۔
- 2 ترجمہ اصل متن کے معانی و معناہم پر مشتمل ہونا چاہیے۔
- 3 ترجمہ اصل تصنیف کی طرح پڑھا جانا چاہیے۔
- 4 ترجمہ کو ترجمہ کی طرح پڑھا جانا چاہیے۔
- 5 ترجمہ میں اصل تصنیف کے اسلوب کی جملک ہونی چاہیے۔
- 6 ترجمہ کو مترجم کے منفرد اسلوب کا نمائندہ ہونا چاہیے۔
- 7 ترجمہ اصل متن کے ہم عصر کی طرح پڑھا جانا چاہیے۔
- 8 ترجمہ کو مترجم کے ہم عصر کی طرح پڑھا جانا چاہیے۔
- 9 ترجمہ میں اصل تصنیف سے حذف و اضافہ کیا جاسکتا ہے۔
- 10 ترجمہ میں اصل متن سے حذف و اضافہ کی ممکن نہیں۔
- 11 نظم کا ترجمہ نہ میں ہونا چاہیے۔
- 12 نظم کا ترجمہ نظم میں ہونا چاہیے۔

تھیودر نے مختلف اصولوں کی جو فہرست دی ہے، اس میں اختلاف کی پوری گنجائش ہے۔

یہاں میں شاہ ولی اللہ کے صاحبزادے شاہ محمد رفیع الدین کے قرآن شریف کے ترجمے کا ذکر کروں گا۔

یہ ترجمہ 1776ء میں کیا گیا تھا۔ اُس زمانے تک اردو نثر خاصی صاف، سادہ اور رواں ہو چکی تھی۔ لیکن چوں کہ شاہ محمد رفیع الدین کو یہ خیال تھا کہ قرآن شریف کا ترجمہ اس طرح کیا جائے کہ ترجمے میں ایسی کمی و بیشی نہ رہ جائے جس سے قرآن شریف کا مفہوم بدلت جائے۔ اس لیے انہوں نے یہ اہتمام کیا کہ قرآن شریف کے ہر لفظ کا ترجمہ عربی عبارت کے مطابق کیا۔ شاہ محمد رفیع الدین نے قرآن شریف کے ہر لفظ کے ہر لفظ کے یعنی اردو کا مناسب ترین لفظ لکھ دیا اور عبارت کی وضاحت نہیں کی۔ اس اہتمام سے قرآن شریف کی عبارت میں تو کوئی تبدیلی نہیں آئی لیکن ترجمے کا بیشتر حصہ اردو محاورے کے خلاف ہو گیا اور بعض مقامات پر اصل عبارت کی انتہائی پابندی کرنے کی وجہ سے عبارت بگملک ہو گئی۔ چوں کہ اصل عبارت کی وضاحت کے الفاظ نہیں بڑھائے گئے۔ اس لیے معنی و مفہوم واضح نہ ہونے کی وجہ سے ترجمہ ناقابلِ فہم ہو گیا۔ عربی میں فاعل اور مفعول سے پہلے فعل آتا ہے۔ شاہ محمد رفیع الدین نے ترجمے میں الفاظ کی بھی ترتیب کرکی، جوارد کے قاعدہ اور صرف دخوکے اصولوں کے خلاف ہے۔ شاہ محمد رفیع الدین کے اُس ترجمے کی یہ تاریخی اہمیت ہے کہ اردو میں قرآن کا یہ پہلا ترجمہ ہے۔ نقشِ اول میں جو کسی رہ جاتی ہے، وہ اس ترجمے میں ہے۔ شاہ محمد رفیع الدین کے بھائی شاہ عبدالقدار نے جب شاہ رفیع الدین کے ترجمے کی کوتا یہاں دیکھیں تو انہیں اندازہ ہوا کہ یہ ترجمہ بہت زیادہ لفظی ہونے کی وجہ سے خلاف محاورہ اور بیشتر مقامات پر ناقابلِ فہم ہو گیا ہے۔ 1790ء میں انہوں نے "موضع القرآن" کے نام سے خود قرآن شریف کا ترجمہ شائع کیا۔

شاہ عبدالقدار نے لفظی ترجمے پر آزاد ترجمے کو ترجیح دی۔ یہ آزاد ترجمہ اس حد تک آزاد ہے کہ انہوں نے یہ خیال رکھا کہ قرآن شریف کا ترجمہ پڑھنے والا قرآن کو آسانی سے سمجھ سکے، اس لیے انہوں نے کوشش کی کہ قرآن شریف کا مفہوم ایسی اردو میں بیان ہو جائے کہ پڑھنے والا اسے آسانی سے سمجھ سکے۔ انہوں نے عربی الفاظ کے لیے ایسے اردو الفاظ منتخب کیے اور ایسے اردو الفاظ کا التزام کیا جو عموم میں رائج ہو۔

شاہ عبدالقدار نے قرآن شریف کا اردو میں جو ترجمہ کیا ہے، اس سے پہلی بار اردو میں ترجمے کے یہ تین اصول مرتب ہوئے:

- 1 - یہ ہرگز مناسب نہیں ہے کہ مترجم اصل متن کے ہر لفظ کے نیچے اس کا ہم معنی لفظ لکھ دے۔ اس طرح کے ترجمے سے عبارت جھگٹک ہو جاتی ہے، پیشتر مفہوم ناقابل فہم ہو جاتے ہیں اور بعض اوقات متن کا مطلب کچھ سے کچھ ہو جاتا ہے۔

- 2 - دوسرا اصول یہ مرتب ہوا کہ مترجم یہ خیال رکھ کر اصل متن کے لیے کتاب کا ترجمہ کر رہا ہے۔ اگر وہ ایسے لوگوں کے لیے ترجمہ کر رہا ہے جو فارسی اور عربی سے واقف ہیں تو اس کو یہ آزادی سے کہ ترجمے میں عربی اور فارسی کے ایسے الفاظ استعمال کرے، جو اس کے پڑھنے والوں کی سمجھ میں آسکیں۔ مترجم اگر ان زبانوں یعنی عربی اور فارسی کے اجنبی الفاظ کا استعمال کرے گا تو ترجمہ مشکل ہو گا اور اجنبی الفاظ کی وجہ سے اس میں رکاوٹ سی پیدا ہو جائے گی اور عبارت میں روانی نہیں رہے گی۔

- 3 - تیسرا اصول یہ مرتب ہوتا ہے کہ اگر ترجمہ عام لوگوں کے لیے کیا جا رہا ہے تو ترجمے کی زبان، آسان اور قابل فہم ہو۔ ایسے الفاظ استعمال کیے جائیں جنہیں کم پڑھے لکھے لوگ بھی سمجھ سکیں۔ عربی اور فارسی الفاظ سے بوجھل ترجمے کی ایک بنیادی خرابی یہ ہے کہ اس کے قارئین کا حلقو بہت پڑھے لکھے لوگوں تک محدود ہو جاتا، اگر زبان آسان اور عام فہم ہو تو ہر طبقے کے لوگ ترجمے کو شوق سے پڑھیں گے۔

ترجمے کے بارے میں جو مختلف نظریات ہیں۔ اب ہم ان کے بارے میں گفتگو کریں گے۔

ترجمے کے بارے میں بعض لوگوں کا کہنا ہے کہ ترجمہ ایسا صاف، روشن، سلیمانی اور شستہ ہونا چاہیے کہ وہ تصنیف کی طرح پڑھا جانا چاہیے۔ ایسا ترجمہ کرنا ہرگز ممکن نہیں ہے۔ کیوں کہ دنیا میں کوئی ایسی دوزبانی نہیں ہیں، جن میں ایک زبان کے تمام الفاظ کے متادفات اس زبان میں ہوں جس میں ترجمہ کیا جا رہا ہے۔ اگر مترجم یہ کوشش کرے گا کہ وہ اصل عبارت سے قریب تر رہے اور لفظی ترجمہ کرے تو ترجمے میں یقیناً اصل تصنیف کی روانی نہیں ہو گی۔ اس بحث کا دوسرا اپہلو یہ ہے کہ بعض لوگوں کا یہ خیال ہے کہ ترجمہ، اصل متن کے معانی و مفہوم پر مشتمل ہونا چاہیے۔ یہ صرف سائنسی، شیکنیکیل اور ریاضی کی کتابوں میں تو کافی حد تک ممکن ہے لیکن ادبی کتابوں میں اس لیے ممکن نہیں کہ ہر زبان کا مصنف اپنی عبارت میں ایسے الفاظ، محوارے، کہاوٹیں اور روزمرہ استعمال کرتا ہے، جن کا ترجمہ ممکن نہیں ہے۔

ترجمے کے بارے میں ایک نظریہ یہ بھی ہے کہ ترجمے میں اصل تصنیف کے اسلوب کی جھلک ہونا ضروری ہے۔ یہ نظریہ کسی طرح بھی قابل قول نہیں ہے۔ کیوں کہ اگر مترجم کوشش کرے کہ اس کے ترجمے میں اصل تصنیف کے اسلوب کی جھلک نظر آئے تو مترجم پر دو ہری پابندی عائد ہو جائے گی۔ ایک تو یہ کہ وہ ایسا ترجمہ کرے جو مثلاً مصنف کے مطابق ہو، یعنی ترجمہ اصل تصنیف سے قریب ترین ہو۔ اس پابندی پر مترجم کے لیے ایسے الفاظ کی خلاش ضروری ہو جاتی ہے، جس سے ترجمہ اصل تصنیف سے قریب ہو جائے اور پھر اگر اسلوب کی جھلک کی پابندی عائد کر دی جائے تو مترجم اس ذمے داری سے ہرگز عہدہ برآ نہیں ہو سکتا۔ ہر زبان میں تمام مصنفوں کا اسلوب ایک دوسرے سے بالکل مختلف ہوتا اور اکثر ایسا ہوتا ہے کہ کوئی مصنف اپنی ہی زبان کے دوسرے مصنف کے اسلوب کی پیروی کی کوشش کرتا ہے لیکن وہ کامیاب نہیں ہوتا۔ اردو میں کئی مصنفوں نے غالباً کے اردو مخطوط کے اسلوب کی نقل کرنے کی کوشش کی، لیکن کسی ایک کو بھی کامیاب حاصل نہیں ہوئی۔ ترجمے میں مصنف اور مترجم کی زبانیں بھی مختلف ہوتی ہیں، اس لیے کوئی بھی مترجم مصنف کے اسلوب کی پیروی میں کسی طرح بھی کامیاب نہیں ہو سکتا۔ اگر مترجم مصنف کے اسلوب کی پیروی کی کوشش کرے گا تو اس سے ترجمے کی خوبی متاثر ہو گی، اس کی دوسری صورت یہ ہے کہ مترجم اگر صاحب طرز مصنف ہے اور وہ اپنی طرز اور اسلوب میں ترجمہ کرے، تب بھی ترجمہ اچھا نہیں ہو گا۔ کیوں کہ ترجمے پر مترجم کی شخصیت چھا جائے گی۔ اس لیے مترجم کے لیے یہ ہرگز مناسب نہیں کہ ترجمے کو اپنے منفرد اسلوب کے ساتھ میں ذھان لے۔

بعض لوگوں کا خیال ہے کہ ترجمہ ایسا ہونا چاہیے کہ وہ مترجم کے ہم عصر کی عبارت معلوم ہو۔ یہ کسی طرح بھی ممکن نہیں کیوں کہ ہر تصنیف میں اس کے زمانے کی تہذیبی اور سماجی زندگی کے حوالے ہوتے ہیں۔ ترجمے کو مترجم کے عہد کی عبارت کی کوشش میں اصل تصنیف کے بہت سے تاریخی اور تہذیبی حوالوں کو ترک کرنا پڑے گا اور یہ ترجمے کے ساتھ انصاف نہیں ہو گا۔

ترجمے کا ایک اہم مسئلہ یہ ہی ہے کہ ہر تصنیف میں مصنف کی شخصیت اور اس کے عہد کے بہت سے حوالے ہوتے ہیں۔ کیا ہم انھیں حذف کر دیں۔ مصنف کی تحریر میں کچھ مقامات ایسے ہوتے ہیں جو مترجم کے لیے ناقابل فہم ہوتے ہیں یا مترجم تو ان مقامات کو بخوبی سمجھ لیتا ہے، لیکن وہ سوچتا ہے کہ مصنف کی تحریر میں بعض مقامات ایسے ہیں جو بہت سے پڑھنے والوں کے لیے ناقابل فہم ہوں گے یا ان کا مطالعہ مفید نہیں ہو گایا مصنف نے کچھ باشنا ایسی کہی ہیں جو مترجم کے ذاتی عقائد و نظریات سے مختلف ہیں تو کیا مترجم کو یہ حق ہے کہ وہ متعلقہ عبارت حذف کر دے۔ اسی طرح ایسی کچھ مثالیں ہیں کہ مترجم کو کسی متن کا تنقیدی اڈیشن تیار کرنا ہے یا اس کا ترجمہ کرنا ہے وہ تنقیدی اڈیشن کی تیاری میں یا ترجمے کے دوران متن میں اپنے عقائد اور نظریات سے متعلق کچھ عبارت کا اضافہ کر دیتا ہے۔ اضافہ و طرح کا ہوتا ہے۔ ایک تو مترجم اپنے عقائد و نظریات کی تباخ کے لیے متن میں عبارت کا اضافہ کر دیتا ہے، جس کی اسے ہرگز اجازت نہیں دی جائے کہ۔ و دسرے اصل تصنیف میں کچھ ایسے مقامات ہوتے ہیں جن کی وضاحت ضروری ہے۔ مترجم کو یہ حق ہے کہ وضاحت کے لیے کچھ عبارت کا اضافہ کر دے۔ لیکن یہ وضاحتی عبارت محضہ ہو اور صرف اسی ہو جس سے تصنیف کے ناقابل فہم ہٹے پڑھنے والے کی سمجھ میں آجائیں۔ یہ وضاحت اسی طویل نہیں ہوتی چاہیے کہ ترجمہ اصل تصنیف کی تفسیر بن جائے۔

نظم کے ترجمے کے بارے میں ایک نظر یہ یہ ہے کہ نظم کا ترجمہ نظم میں کیا جائے لیکن بعض لوگوں کا خیال ہے کہ نظم کا ترجمہ نظم میں کیا جائے۔ اول تو بعض دانشوروں کا خیال ہے کہ نظم کا ترجمہ بہت دشوار کام ہے اور بعض اوقات ناممکن کی حد تک دشوار ہے۔ انگریزی کے درخواست جانسن کا قول ہے کہ ”نظم کا ترجمہ تو ہوئی نہیں سکتا۔ اگر نظم کا ترجمہ نظم میں کیا جائے تو کچھ حد تک قابل برداشت ہوتا ہے اگر نظم کا ترجمہ نظم میں کیا جائے تو اصل نظم کے ساتھ سخت ناالصافی ہے، کیوں کہ اس طرح کے ترجموں میں اصل متن میں شاعر کچھ کہتا ہے اور مترجم کچھ اور ترجمہ کرتا ہے۔ نظم میں عام طور سے ایسا ہوتا ہے کہ شاعر اپنے خیال کو شعر کے سانچے میں اس طرح ڈھالتا ہے کہ شعر کے ایک سے زیادہ مفہوم ہو جاتے ہیں، اس لیے شاعروں کے کلام کی شرح لکھی جاتی ہے۔ غالب کے اردو کلام کی کئی شرحیں لکھی جا چکی ہیں اور ان شرحوں میں روز بروز اضافہ ہوتا رہتا ہے۔ ہر زمانے کے لوگ اشعار کو اپنی قلم کی روشنی میں سمجھنے کی کوشش کرتے ہیں، اس لیے ایک ایک شعر کے کئی مفہومیں رانج ہو جاتے ہیں۔ اب یہ سوال پیدا ہوتا ہے کہ مترجم کیا بھی مفہوم کا ترجمہ کرے یا صرف ایک کا۔ سبھی مفہومیں کے ترجمے سے ترجمہ نہیں، دوسری زبان میں ایک اور شرح ہو جائے گی اور اگر مترجم صرف ایک مفہوم کا ترجمہ کرے تو کس مفہوم کو ترجمہ دے اور یہ ضروری نہیں کہ مترجم نے جس مفہوم کو ترجمے کے لیے ترجیح دی ہے، وہ صحیح یا زیادہ لوگوں کے لیے قابل قبول ہو۔ اگر نظم کا ترجمہ کرنا ہی ضروری ہے تو نظم میں ترجمہ کرنا بہتر ہو گا۔

اپنی معلومات کی جائیج :

1. ترجمے سے متعلق تھیورڈ کے تالیف کردہ 12 اصول کیا ہیں؟
2. 1776ء میں قرآن شریف کا لفظی ترجمہ کس نے کیا تھا؟
3. اسلوب کی جھلک اور تہذیبی اشارے سے کیا مراد ہے؟

2.4 لفظ، محاورے، عبارت اور اسلوب کا ترجمہ

لوگ شکایتا کہتے ہیں کہ اردو کی لفظیات بہت محدود ہیں لیکن اردو کی تہی دامانی کا مطلب ہرگز نہیں ہے کہ اس میں امکانی تو توں کا بھی نقدان ہے یا یہ کہ اس میں ترقی کی گنجائش نہیں ہے۔ ایسا سمجھنا بالکل خلاف واقعہ ہوگا۔ اردو کے بڑے مأخذ تین ہیں۔ عربی، فارسی اور ہندی اور ان تینوں میں کم و بیش ایسی خصوصیات ہیں جو ترجمے کے کام میں بہت مددے سکتی ہیں۔ عربی کی قواعد کچھ اس قسم کی ہے کہ ایک ہی لفظ کے بہت سے الفاظ بنائے جاسکتے ہیں۔ فارسی زبان اپنی لطافت، ثیری اور شعریت کی وجہ سے ترجمے میں چارچاہنگا دگدیتی ہے اور بعض اوقات ہندی سے بھی ایسے الفاظ بنائے جاتے ہیں جو اپنی قوتِ گویائی کے لحاظ سے لا جواب ہوتے ہیں۔

ترجمے کے کام میں انگریزی اور دوسری ترقی یافتہ زبانوں سے بھی مددی جاسکتی ہے۔ سینکڑوں انگریزی الفاظ اردو میں داخل ہو کر اس طرح گھل مل

گئے ہیں کہ ان کا ترجمہ تلاش کرنے کی چند اس ضرورت نہیں۔ وہ بالائف اردو کے الفاظ کی طرح استعمال کی جاسکتے ہیں۔ ایسے الفاظ کی دو قسمیں ہیں اول وہ جو ہو بھویار دلوب و لمحے کے مطابق خفیف تر تہم کے ساتھ اپنائے جاسکتے ہیں۔

دوسری قسم	پہلی قسم
Technique	ٹکنیک
Romance	رومانت
Sonnet	سونیت
Studio	استودیو
Stanza	استرا
Mechanical	میکانیکی
Report	رپٹ
Lantern	لائٹین
Candle	قندیل
Match Box	ماچس
Box	بکس
Almirah	الماری
Hospital	اپنال
	School
	College
	University
	Bus
	Tractor
	Scooter
	Teacher
	Position
	Propaganda
	Professor
	Lecturer
	Director
	Train
	اسکول
	کالج
	یونیورسٹی
	بس
	ٹریکٹر
	اسکوٹر
	ٹیچر
	پوزیشن
	پروپیگنڈہ
	پروفیسر
	لکچرر
	ڈائرکٹر
	ٹرین

الفاظ اور عبارت کا ترجمہ کرنے کے لیے علاحدہ علاحدہ اصول ہیں۔ الفاظ کا ترجمہ کرنے میں درج ذیل اصول کو سامنے رکھنا ضروری ہے۔

(1) ترجمہ صحیح ہونا چاہیے۔ (2) حقیقی الامکان عام فہم ہونا چاہیے۔ (3) سبک اور خوبصورت ہونا چاہیے۔

(1) ترجمہ کا صحیح ہونا بہر حال ضروری ہے کیونکہ جو تصویر اصل میں ہے وہ اگر نقل میں ادا نہیں ہوتا یا اصل کی سی شدت کے ساتھ ادا نہیں ہوتا تو ایسا ترجمہ کچھ زیادہ مفید نہیں ہو سکتا۔


(2) ترجمہ کا حقیقی الامکان عام فہم ہونا بھی ضروری ہے۔ اس لیے کہ عوام کو ان تصویرات سے روشناس کرایا جائے جو اصل میں موجود ہیں۔ اگر ترجمے میں ایسے الفاظ استعمال کیے جائیں جن کے معنی معمولی تعلیم یا فہرست طبقہ میں جانتا ہو تو وہ ان تصویرات کو کیا سمجھے گا۔

(3) ترجمے کے سبک اور خوبصورت ہونے کی شرط زیادہ جمالیات کے نقطہ نگاہ نہیں ہے لیکن اس کا عملی پہلو بھی ہے اور وہ یہ کہ بعد ایا بھاری بھر کم لفظ استعمال کرنے سے بیان میں الجھاؤ اور گرانی پیدا ہو جاتی ہے اور مطالب کے اظہار اور تفصیل دونوں میں دشواری ہوتی ہے۔ لہذا ترجمے کا مقصد جیسا چاہیے پورا نہیں ہوتا۔

ان تینوں شرطوں پر بر ابر توجہ دینا مشکل ہے اور یہ ضروری نہیں کہ ہر لفظ کا ترجمہ سمجھی شرطوں پر پورا اترے۔

عربی کے مقابلے میں فارسی الفاظ اردو دانوں کے لیے زیادہ عام فہم ہوتے ہیں اور سبک اور خوبصورت بھی زیادہ ہوتے ہیں۔ چند مثالیں ملاحظہ ہوں

فارسی	عربی	انگریزی
تپش بیبا	مقیاس الحرارت	Thermometer
آتش کش	قطاع النار	Fire-extinguisher
پرواز	طیران	Flight
تراشہ	قطعه	Cutting



لیکن یہ کوئی قاعدہ کلینیں ہے۔ بعض اوقات عربی ترجمے بھی نہایت سبک اور حسین ہوتے ہیں۔

Messenger	فاصد	Urgent	مجل
Photography	عکاٹ	Priority	تقدیر، ترجیح
Good will	خیر اندیش	Pilot	طیارہ بان

یہ ضروری نہیں کہ ہر لفظ کا لفظی ترجمہ کر دیا جائے۔ اصل عبارت میں اکثر الفاظ ایسے ملتے ہیں جو ایک خاص ماحول رکھتے ہیں اور ایک خاص تلازمه خیال پیش کرتے ہیں۔ اگر ترجمے میں آنکھ بند کر کے ان کے مترادف الفاظ کو دیے جائیں تو نتیجہ اکثر مصحح نہیں ہو گا۔

ہر زبان کے الفاظ میں ایک وزن اضافی ہوتا ہے۔ ظاہراً اکثر الفاظ ہم معنی نظر آتے ہیں اور ایک ہی لفظ کے کئی کئی معنی ہوتے ہیں لیکن گھری نظر ڈالنے سے ان الفاظ یا معانی میں نازک امتیازات قائم کیے جاسکتے ہیں۔ بلکہ اکثر یہ امتیازات پہلے سے موجود ہوتے ہیں۔ مثلاً ذیل کے الفاظ اردو میں بظاہرہ تم مخفی ہیں۔

عربی، برہنہ نگا، لیکن ان کے محل استعمال پر غائز نظر ڈالی جائے تو معلوم ہو گا کہ ان میں بہت فرق ہے۔ لفظ ”برہنہ“ میں حقیقت اتنی بے لباس نہیں ہے، جتنا کہ لفظ ”نگا“ میں ہے۔ اور لفظ عربی میں اس سے بھی کم ہے۔ مطلق لفظ کا ترجمہ ہو یا عبارت کا اس وزن اضافی کا خیال رکھنا بہت ضروری ہے۔

الفاظ کا ترجمہ کرنا پھر بھی نہیں آسان ہے لیکن عبارت کا ترجمہ کرنا اکثر مشکل ہوتا ہے۔ وجہ یہ ہے کہ اس میں دو متقابل تقاضوں سے واسطہ پڑتا ہے۔ ایک طرف تو یہ خیال رکھنا پڑتا ہے کہ ترجمہ حتی الامکان تحت اللفظ ہو اصل عبارت کا محض لب لباب یا تبہرہ نہ ہو اور دوسری طرف ترجمے کی زبان کا محاورہ اور فقرہ ہاتھ سے نہ جانے پائے۔ ہر زبان میں مخصوص اسالیب ہوتے ہیں جن کا لفظی ترجمہ دوسری زبان میں نہیں ہو سکتا۔ ایسی صورت میں یا تو ترجمے کی زبان کا کوئی ایسا اسلوب اظہار بامحاورہ تلاش کرنا پڑتا ہے جو اصل کا لفظی ترجمہ نہ ہو بلکہ اس کے مرکزی خیال کو ادا کرتا ہو یا اگر یہ ممکن نہ ہو تو پھر ترجمے میں جملے کی ساخت حسب ضرورت تبدیل کرنی پڑتی ہے اور یا الفاظ گھٹانے بڑھانے پڑتے ہیں۔ تاکہ مطلب حتی الامکان صفائی اور محاورے کے ساتھ ادا ہو جائے۔ درج ذیل مثال ملاحظہ کیجیے:

The common interests of mankind are numerous and weighty, but our existing political machinery obscures them through the scramble for power between different nations and different parties.

انسان کے مشترک مفادات کثیر اور نہایت اہم ہیں لیکن ہماری موجودہ سیاسی مشینی مختلف قوموں اور جماعتوں کے درمیان اقتدار کی کشکاش کے ذریعے انہیں دھندا کر دیتی ہے۔

ترقی یافتہ زبانوں کے جملے اکثر پچیدہ اور لمبے ہوتے ہیں جس کی وجہ یہ ہے کہ ان کے اسالیب مقرر اور عام فہم ہو چکے ہیں اور مطلب سمجھنے میں کوئی خاص وقت نہیں ہوتی لیکن اردو ابھی زیادہ پچیدہ اور لمبے جملوں کی تتمہ نہیں ہے۔ لہذا ترجمہ کرتے وقت ایسے جملوں کو اسلوب کے ساتھ ترجمہ کرنے کی پوری کوشش کرنی چاہیے، کیون کہ اس سے ترجمے کی زبان میں اظہاری وسعت پیدا ہوتی ہے اور اگر بالکل ناممکن ہو جائے تو جملوں کے کم سے کم تکڑے سے کام چلانا چاہیے۔

مخصر یہ کہ ترجمہ حتی الامکان تحت اللفظ ہونا چاہیے۔ اصل عبارت کا محض خلاصہ مطلب نہیں ہونا چاہیے۔ ترجمہ حتی الامکان زبان کے محاورے کے مطابق ہونا چاہیے۔ کیوں کہ محاورے غزل کے اشعار کے مانند ہوتے ہیں اور اصل زبان کے اسلوب کو منتقل کرنے میں مدد ملتی ہے اور مواد کی اثر انگریزی ترجمے کی زبان میں باقی رہتی ہے۔ اس کے لیے ترجمے کی زبان کے محاوروں کی روایت اور مبسوط اور معیاری لغت پیش نظر ہونی چاہیے۔ الفاظ کے وزن

اضافی کا خیال رکھنا چاہیے تاکہ اصل عبارت میں ان کی جو اضافی اہمیت ہے وہ ترجمے میں بھی باقی رہے۔ حتی الامکان ایسے الفاظ کے ترجمے سے گرینہیں کرنا چاہیے جن کے مترادفات اردو میں پہلے سے موجود نہ ہوں۔ زبان کو سمعت دینے کا طریقہ بھی ہے کہ جہاں تک ممکن ہو، ہر لفظ کا مترادف تلاش کرنے کی کوشش کی جائے۔ خواہ مترادف نامانوس ہی کیوں نہ ہو، اصل عبارت میں جملہ اگر اس قدر پیچیدہ اور لمبا ہو کہ اس کا تحت اللفظ ترجمہ کرنے سے معنی میں الجھاؤ پیدا ہو جاتا ہے تو ایسی صورت میں جملے کو کم سے کم تکڑوں میں تقسیم کر لینا چاہیے۔

اپنی معلومات کی جانچ :

1. اردو لفظیات کے تین اہم ذرائع کون سے ہیں؟
2. زبان میں محاوروں کی کیا اہمیت ہے؟
3. لفظ کے وزن اضافی سے کیا مراد ہے؟

2.5 اصول اصطلاح سازی

بیسویں صدی کے آغاز میں جب جامعہ نہانیہ میں دارالترجمہ قائم ہوا تو وضع اصطلاحات کی ضرورت محسوس کی گئی۔ اس ادارے سے جن کتابوں کا ترجمہ کیا گیا، ان میں زیادہ تر کتابیں انگریزی کی تھیں۔ لہذا وضع اصطلاحات کا جو کام شروع کیا گیا تو عام طور سے انگریزی اصطلاحات کا مسئلہ سامنے رکھا گیا۔ دارالترجمہ میں جن علماء کا تقریر کیا گیا تھا، انھیں عام طور سے عربی اور فارسی پر قدرت حاصل تھی، اس لیے فطری طور پر ان کا راجحان ان زبانوں کی طرف تھا، اس لیے دارالترجمہ کے معزز راکین نے کثرتِ رائے سے یہ مسئلہ اس طرح طے کیا کہ فارسی زبان کی اصطلاحیں جسمیہ یا کسی تغیر و تبدل کے ساتھ اردو میں اختیار کرنے کے بجائے خود اپنی اصطلاحات وضع کی جائیں۔ ول چسپ بات یہ ہے کہ انگریزی اصطلاحات کو جسمیہ نہیں لیا گیا لیکن عربی اور فارسی الفاظ کی مدد سے اردو اصطلاحات وضع کرنے میں عربی اور فارسی الفاظ کی مدد لی گئی۔ دارالترجمہ سے جن کتابوں کے ترجمے حاصل ہوئے، ان میں ان اصطلاحات کا استعمال کیا گیا؛ جن میں عربی اور فارسی کے اُن الفاظ کا استعمال کیا گیا جو اردو والوں کے لیے اجنبی تھے یہ اصطلاحات چوں کہ مشکل تھیں۔ اس لیے یہ اصطلاحیں دارالترجمہ سے باہر مقبول نہیں ہو سکیں اور پھر ان افراد یا اداروں نے جو ترجمے کے کام میں مصروف تھے، انفرادی طور پر اپنی اصطلاحیں وضع کیں اور پیشتر اصطلاحیں اردو میں استعمال ہوتی ہیں، جن پر عام طور سے ادیبوں اور محققوں کو بھروسی طور پر اتفاق نہیں ہے۔ اصل میں اس میں اگر ایک اسکار نے کوئی نئی اصطلاح وضع کی تو اُس کے ہم عصر اُس اصطلاح کا استعمال اس لیے نہیں کرتے کہ اس سے وہ چھوٹے ثابت ہوتے ہیں۔ نتیجہ یہ ہے کہ بہت کم ایسی اصطلاحات ہوں گی جن پر اکثر مختصین اور ادیبوں کو اتفاق ہو۔ ورنہ صورت حال یہ ہے کہ ہر مترجم اپنی اصطلاحات کا استعمال کرتا ہے۔ جس پر اپنی اپنی ذوقی اپنا اپناراگ، کی کہاوت صادق آتی ہے۔

یہاں مولانا وحید الدین سلیم کی کتاب 'وضع اصطلاحات' کا ذکر ضروری ہے۔ مولانا نے یہ کتاب بیسویں صدی کے آغاز میں لکھی تھی اور انہیں ترقی اردو نے اسے شائع کیا تھا۔ اس موضوع پر اردو میں یہ پہلی کتاب ہے، اس میں اصطلاحیں وضع کرنے کے اصول بیان کیے گئے تھے۔ اب حالات بدلنے کی وجہ سے ان اصولوں میں تبدیلی کرنی پڑی ہے کیوں کہ وہ زمانہ نہیں رہا جب دارالترجمہ نے اردو میں ترجمہ کیا تھا۔ اس وقت عربی اور فارسی کے جانے والوں کی تعداد اتنی کافی تھی کہ وہ دارالترجمہ کی وضع کی گئی اصطلاحات کو بہت حد تک سمجھ سکتے تھے۔ لیکن اب صورت حال بالکل بدل گئی ہے۔ ایسے لوگ بہت کم ہیں جو عربی اور فارسی سے پوری طرح واقف ہیں اور ان اصطلاحات کا استعمال کریں جو عربی اور فارسی الفاظ کی مدد سے وضع کی گئیں۔ اب ہمیں وضع اصطلاحات کے درج ذیل اصولوں کو اپنانا ہو گا۔

- فارسی اور دوسری زبانوں کی بنیادی اصطلاحات کا اردو میں ترجمہ کرنا ہے تو پہلے وہ الفاظ دیے جائیں جو اردو میں مستعمل ہوں۔ مثلاً Acid کے لیے تیزاب، Hospital کے لیے اسپتال، Kerosine Oil کے لیے مٹی کا میل، glass کے لیے شیشہ Butter کے لیے مکن، Wire کے لیے تار، Aerodrome کے لیے دوا، Medicine کے لیے ہوائی اڈہ وغیرہ۔

- 2 پھر ایسے الفاظ یا اصطلاحات لی جائیں جو بنیادی طور پر انگریزی الفاظ پر مشتمل ہوں لیکن ان کا تلفظ یا معنی بدل گئے ہوں۔ مثلاً Match Box کے لیے مچس، Lantern کے لائٹن، Box کے لیے بکس۔
- 3 پھر یہ کوشش کی جانی چاہیے کہ ہندوستان کی مختلف زبانوں میں ہمارے مطلب کے جو ایسے الفاظ ہوں، جنھیں ہم اصطلاحات کے طور پر استعمال کر سکتے ہیں، انھیں جوں کا توں لے لیا جائے۔
- 4 اس کے علاوہ انگریزی کے وہ الفاظ یا اصطلاحیں جو اردو میں اپنے اصل تلفظ کے ساتھ استعمال ہو رہی ہیں، ان کو بھی جوں کا توں رکھا جائے۔ مثلاً ڈاکٹر، نر، انجینئر، پیلسی، کار، ریڈیو، ٹی وی وغیرہ۔
- 5 اور اگر ان میں سے اصول کے مطابق ہمیں اصطلاحیں نہیں ملتیں تو ان کے لینی اصطلاحات وضع کرنی چاہیں، اس بات کی بھی کوشش ہونی چاہیے کہ اصطلاحات آسان ہوں اور ان میں انگریزی یا فارسی کے ایسے الفاظ کا استعمال کیا گیا ہو جو عام طور سے اردو میں سمجھ جاسکتے ہیں۔
- ترقی اردو بورڈ (موجودہ قومی کونسل برائے فروغ اردو زبان) نے بڑے پیمانے پر مختلف علوم کی کتابوں کا اردو میں ترجمہ کرنے کا کام شروع کیا۔ اس کام کے لیے ضروری تھا کہ مختلف سائنسی، تکنیکی، علمی اور فنی مضامین کے ترجمے کے لیے اردو میں اصطلاحیں وضع کی جائیں۔ قومی اردو کونسل نے دیگر مضامین کی طرح لسانیات کی کتابوں کے ترجمے کے لیے بھی ماہرین کی ایک کمیٹی تشکیل دی ہے۔ کمیٹی نے اپنا کام شروع کرنے سے پہلے اصطلاح سازی کے لیے جو اصول مرتب کیے وہ درج ذیل ہیں:
- 1 ایسی اصطلاحوں کو ترجیح دینا چاہیے جو مروج یا مقبول ہو سکیں ہوں۔ چاہے ان میں کوئی لسانی یا معنوی سقم ہی کیوں نہ ہو۔
 - 2 اگر کوئی اصطلاح ایک سے زائد معنوں میں مستعمل ہے تو ایسی صورت میں اس کے مختلف معانی کو علاحدہ الفاظ اصطلاح سے واضح کیا جانا چاہیے۔
 - 3 اصطلاحوں اور عام الفاظ میں فرق کیا جانا چاہیے۔ عام الفاظ کو فرہنگ میں شامل نہیں کیا جانا چاہیے۔
 - 4 کون سالفاظ اصطلاح ہے اور کون سماحت ایک عام لفظ، اس کا فیصلہ مضمون کے ماہرین کی رائے اور حسب ضرورت معیاری انگریزی لغات کی مدد سے کیا جانا چاہیے۔ اگر ایسی اختیارات میں کسی لفظ کے کوئی خاص معنی یہ کہہ کر دیے گئے ہیں کہ یہ معنی کسی فن یا کسی علم سے مخصوص ہیں تو اس فن کے مقاصد کے لیے اس لفظ کو اصطلاح تصور کیا جائے۔
 - 5 جہاں تک ممکن ہو سکے، ایک اصطلاح کا ایک ہی اردو متبادل دیا جائے۔ بشرطیکہ وہ اصول نمبر 2 کی ذیل میں نہ آتا ہو۔
 - 6 جہاں تک ممکن ہو سکے، اصطلاح یک لفظی ہی ہوئی چاہیے۔ ناگزیر صورتوں میں یہ لفظی بھی ہو سکتی ہے۔ ایسی اصطلاحیں کم سے کم وضع کی جائیں جو دو سے زائد الفاظ پر مشتمل ہوں۔
 - 7 ہندی اصطلاح کے اختیار کرنے کو (اگر ایسی اصطلاحیں اردو میں بسانی تلفظ اور تحریر کی جاسکتی ہوں) عربی اصطلاحوں کے اختیار کرنے پر مراجح سمجھا جائے۔
 - 8 اگر کسی اصطلاح کو ایک سے زائد الفاظ کے ذریعے ادا کرنے کی ضرورت پیش آئے تو حسب ذیل ترکیبات کو نیچے دی ہوئی ترتیب کے اعتبار سے ترجیح دی جائے گی۔
- ا۔ وہ ترکیبات جن میں اضافت یا حروف ربط و جار کی قسم کے الفاظ و علامات نہ ہوں۔
 - ب۔ وہ ترکیبات جن میں یا نئے سبقتی ہو۔
 - ج۔ وہ ترکیبات جن میں اضافت ہوں (شرطیکہ ان میں ایک سے زائد اضافتیں ہوں تو ان میں کم سے کم ایک کو کا، کی، کے سے بدل دیا جائے۔
 - د۔ وہ ترکیبات جن میں کا، کی، کے وغیرہ استعمال کیے گئے ہوں۔

- 9- اگر کوئی اصطلاح ایک سے زائد علم یا فن میں مشترک ہے اور ان سب علوم و فنون میں ایک ہی مفہوم میں استعمال کی جاتی ہے تو اس کا اردو تبادلہ بھی ہر جگہ ایک ہی رکھا جائے گا۔
- 10- الفاظ کو وضع کرنے کے اصولوں میں اتنی کشادہ دلی ہونی چاہیے کہ ہندی، عربی، فارسی یا عرب فارسی یا فارس عربی اور پراکرت ترکیبات بھی قابل تقبیل ٹھہریں۔
- 11- اگر کوئی انگریزی اصطلاح مردوج ہو اور عام فہم ہو تو اسے برقرار رکھا جائے۔ ایسی عام فہم اصطلاحوں کے لیے اردو تبادلات بنانے یا تلاش کرنے کی ضرورت نہیں ہے۔
- 12- اعلام کو ایسا ہی لکھا جائے جیسے کہ وہ اردو میں مقبول ہو چکے ہیں۔ البتہ ایسے اعلام جو ایک مقبول نہیں ہوئے ہیں، ان کو حروف تجھی کے حدود کا لحاظ رکھتے ہوئے نہکن صحت کے ساتھ لکھا جانا چاہیے۔
- 13- اگر کوئی علم کسی اصطلاح کا حصہ بن چکا ہے تو اس علم کا اصول نمبر 12 کی روشنی میں اردو میں ترجمہ کیا جانا چاہیے۔

اپنی معلومات کی جانچ :

1. لفظ اور اصطلاح میں کیا فرق ہے؟
2. وحید الدین سلیم کی کتاب کا کیا نام ہے؟
3. اصطلاح سازی کی ضرورت کیوں پڑتی ہے

2.6 مترجم کے بنیادی فرائض

ترجمہ کرنا ہر کس دنکس کے بس کی بات نہیں۔ یہ ایک تخصصی کام ہے۔ مترجم کو چاہیے کہ وہ وسیع المطالعہ ہو۔ فن پاروں اور ادبی تخلیقوں، صاحب طرز ادیبوں اور مصنفوں کی کتابوں کا مطالعہ کیے ہو۔ دونوں زبانوں کی قواعد، الفاظ، روزمرہ استعارات و کنایات، تشبیہات، ضرب الامثال اور ان زبانوں سے واقعیت جن سے اردو کی تشكیل عمل میں آئی ہے، اس میں زبان کا مزاج، رنگ، ڈھنگ اور پیرایہ بیان بھی شامل ہے۔ مترجم اصل زبان اور ترجمے کی زبان پر مکمل عبور رکھتا ہو اور اس عبور اور قدرت کا معیار یہ ہو کہ دونوں زبانوں کے فقروں، محاوروں اور تہذیبی پس منظر سے بخوبی واقف ہو۔ جس متن کا ترجمہ مطلوب ہے اسے پوری طرح سے مطالعہ کرے اور متن کے مضمون کے مبادیات سے بھی کما حقہ واقف ہو۔ اس کا طرز تحریر اور انداز بیان ایسا ہو کہ بات جو اصل مضمون میں بیان کی گئی ہے اسے اچھی طرح سمجھ کر اس کے مفہوم کو موزوں طریقے سے اپنی زبان میں کچھ اس طرح منتقل کرے کہ قاری ترجمہ شدہ مواد کا مطالعہ کرتے وقت کسی ابہام کا شکار نہ ہونے پائے اور جو بات اصل مضمون میں بیان کی گئی ہے اس تک قاری کے ذہن کی رسائی ہو جائے۔

کسی زبان کے مواد کو ہو بہو درسری زبان میں منتقل کرنا ناممکن نہیں تو مشکل ضرور ہے۔ کیوں کہ ہر زبان کا اپنا تہذیبی پس منظر آہنگ اور مزاج ہوتا ہے۔ ان پہلوؤں کا محسن خوبی ترجمہ اسی وقت ممکن ہو پائے گا جب وہ نہ صرف دونوں زبانوں کی لغات پر قدرت رکھتا ہو بلکہ ان کے مزاج، تراکیب اور مأخذات سے بھی گہری واقعیت رکھتا ہو اور ترجمہ کرتے وقت اصل متن کو خوب اچھی طرح سمجھ کر اس کے مفہوم کو اپنی زبان میں اس کے مزاج اور آہنگ کے مطابق اس طرح سمو کرایے پیرایہ بیان میں منتقل کرے کہ زبان کی سلاست و روانی اور موضوع و مفہوم کے بیان میں کہیں بھی ابہام کا شہمہ تک نہ ہو سکے بلکہ جس قاری نے اصل کتاب نہ پڑھی ہو اسے ترجمے کے اصل ہونے میں کچھ مشک و شہمہ نہ ہو اور جن قارئین نے کتاب کا مطالعہ کیا ہو وہ بھی ترجمے کو پڑھتے وقت کسی مقام پر انکیں نہ بلکہ مترجم کے ساتھ ساتھ آگے بڑھتے چلے جائیں۔ اس کے برعکس بعض ترجموں کے دوران ایسا بھی ہو سکتا ہے کہ اصل تصنیف کی زبان کا تہذیبی پس منظر ترجمے کی زبان کے تہذیبی پس منظر سے بالکل مختلف ہو اور مصنف کا مدعا ماندہ عنقا ہو تو مترجم کی تمام کوششوں کے باوجود اگر ترجمے میں مفارکت کی گیفیت پیدا ہو تو یہ نہ صرف جائز ہے بلکہ ترجمے کی زبان میں زبان و بیان، مواحد اور تہذیبی و فکری پس منظر کی سطح پر خوش آئند بہتری کا باعث ہو گا۔

مترجم کا مطالعہ جتنا وسیع ہو گا اس کے کام میں اتنی ہی عمدگی پیدا ہوگی۔ لہذا اسے چاہیے کہ زبان و ادب، فلسفہ، فیضیات، سماجیات، تاریخ، سائنس، ندویں اقتصادیات جیسے مضامین سے بخوبی واقف ہو۔ ہر طرح کے مضامین اور زندگی کے ہر شعبے کے بارے میں واقفیت رکھنا صافی مترجم کے لیے تو اشد ضروری ہے۔

اٹھھے ترجمے کے لیے موزوں الفاظ کا استعمال ضروری ہوتا ہے۔ مترادفات کا انتخاب موزوں ترین ہونا چاہیے۔ لہذا اچھا مترجم وہی ہے جو موقع محل کی مناسبت سے موزوں ترین لفظ کا انتخاب کرے۔ ایسا صرف اس وقت ممکن ہو پاتا ہے جب مختلف لغات مترجم کے زیر مطالعہ ہیں تاکہ وہ حسب ضرورت اپنے مطلب کا لفظ چن سکے۔ مترجم اصطلاح کا ترجمہ اصطلاح میں اور محاورے کا ترجمہ محاورے میں کرے تو احسن ہو گا، اگر اصطلاح فنی ہو تو مسلمہ اصولوں کے مطابق نئی اصطلاح وضع کرنے کی پوزیشن میں ہو۔ اس کے لیے ضروری ہے کہ اسے لغات پر عبور ہو جس کے لیے وسیع مطالعہ نہایت ضروری ہے۔ مزید برا آں مترجم کو چاہیے کہ وہ موزوں الفاظ اور اصطلاحات کو ایسے پیرائے میں بیان کرے کہ مطلب صاف اور واضح طور پر قاری کے ذہن پر نقش ہو جائے۔

مترجم کو اس بات کی آگئی ہونی چاہیے کہ ہر فن کے کچھ تقاضے ہوتے ہیں، کچھ شرائط اور قیود ہوتی ہیں اور کچھ پابندیوں کو قبول کرنا پڑتا ہے۔ فنکار اپنے فن پارے کی تخلیق خون چکر سے کرتا ہے۔ موزوں الفاظ کے انتخاب میں کاوش کرتا ہے۔ صحیح لفظ کی تلاش کے لیے ٹنگ دو کرتا ہے اور پھر اسے اس طرح ترتیب دیتا ہے کہ جب وہ موزوں بہیت اسلوب اور پیرایہ بیان کے قالب میں ڈھلن کر لکھتا ہے تو اپنے اندر ایک ندرت لیے ہوئے ہوتا ہے۔ ہر لفظ اپنے اندر ایک کائنات سمیٹے ہوئے اپنی ایک تاریخ رکھتا ہے۔ اخلاقی، سماجی، معاشی، علمی، سائنسی اور فنی حیثیت کا حامل ہوتا ہے اور مخصوص معنی سے قاری کے ذہن کے در پیچے اس طرح کھول دیتا ہے کہ وہ ایک لفظ سے ایک مکمل آگاہی حاصل کر لیتا ہے۔ مثال کے طور پر جب ہم اخلاقی مذہب یا سائنس کا لفظ سننے ہیں تو ہمارے سامنے غور و فکر کی ایک وسیع دنیا آ جاتی ہے۔

اس کے علاوہ مترجم کو اس بات کا علم ہونا چاہیے کہ اگر اصطلاحیں نہ ہوں تو ہم علمی مطلب کے ادا کرنے میں طول لا طائل سے کسی طرح سے نہیں بچ سکتے۔ اصطلاحیں درحقیقت اشارے ہیں جو خیالات کے مجموعوں کی طرف ذہن کو فوراً منتقل کر دیتی ہیں۔ لغت وہ ہے جس پر جہور کا اتفاق ہو، اصطلاح وہ ہے جس پر خاص گروہ کا اتفاق ہو۔ لفظ تشریح طلب نہیں ہوتا جب کہ اصطلاح تشریح طلب ہوتی ہے۔ مختصر اترجے کے اصول درج ذیل طے پاتے ہیں۔

(1) ہر انگریزی لفظ کے لیے ایک ہی اردو لفظ استعمال کیا جائے۔ بشرطیکہ خود اس انگریزی لفظ کے متعدد معنی نہ ہوں۔ مثلاً انگریزی لفظ ڈیفس کے لیے اردو میں اگر ہم کہیں اس کا ترجمہ دفاع کریں، کہیں تحفظ اور کہیں حفاظت وغیرہ تو غلط ہو گا۔

(2) کتاب کا ترجمہ کرنے سے پہلے مترجم کو چاہیے کہ وہ پہلے پوری کتاب کا باقاعدہ کی بار مطالعہ کرے اور اصطلاحوں اور مشکل الفاظ کو نشان زد کرنے کے بعد ان کی فہرست تیار کر لے۔ ان کے لیے موزوں ترجمے تجویز کرے اور ہر جگہ وہی اصطلاح اختیار کرے۔ مناسب ہو گا اگر کتاب کے آخر میں فہرست دینے کا اهتمام کرے۔

(3) جہاں تک ممکن ہو کسی انگریزی لفظ کا اردو مقابل اس قسم کا لفظ منتخب کرنا چاہیے جس سے اس کے مشتقات وضع ہو سکیں۔ مثلاً ایڈمنیسٹریشن کا ترجمہ انتظامیہ ہو سکتا ہے۔ اس سے ہم انتظام، تنظیم، تنظیمی، منظم انتظامی وغیرہ الفاظ مشتق کر سکتے ہیں۔ یہ بات درست نہیں ہو گی کہ انگریزی کے لفظ کا ترجمہ کچھ ہو اور اس کے مشتقات کا کچھ اور جو اصل لفظ سے مشتق نہ کیا گیا ہو۔

(4) انگریزی کی فنی اصطلاحات کا ترجمہ کرتے وقت یہ خیال رکھا جائے کہ اردو میں بھی وہ لفظ اصطلاح کی حیثیت رکھتا ہوئے کہ تشریح کی۔ وحید الدین سلیمان کے بقول ”اصطلاح ایک چھوٹی سی علامت ہوتی ہے جو بڑے مفہوم کی طرف اشارہ کرتی ہے اور بولنے والوں اور لکھنے والوں کو وقت ضائع کرنے سے چاہتی ہے۔“

(5) اگر اردو میں کسی انگریزی لفظ کے لیے پہلے سے کوئی لفظ موجود ہے تو یہ لفظ نہ گڑھا جائے، بہتر ہے کہ اسی کو استعمال کیا جائے۔ مثلاً بل آف اسکچنج کے لیے اردو میں پہلے سے ایک لفظ ”ہندی“ موجود ہے۔

- (6) بہت سے انگریزی الفاظ اردو زبان کا جزو بن چکے ہیں۔ انہیں جوں کا تواریخی ہے دیا جائے، مثلاً رجسٹری، بل، ڈاک اور لکٹھ وغیرہ۔
- (7) بہت سے انگریزی الفاظ اردو میں آ کر بگڑ گئے ہیں لیکن وہ اردو میں عام طور پر استعمال ہوتے ہیں۔ انہیں جوں کا تواریخی ہے دیا جائے۔
- (8) اگر کوئی انگریزی لفظ یا اصطلاح اور اس کا اردو مقابلہ دونوں یکساں طور پر اردو میں مقبول ہوں تو پھر اس میں کوئی حرج نہیں کہ دونوں کو ہے دیا جائے مثلاً کمپنی اور مجلس وغیرہ۔
- (9) ایسے موزوں مقامی الفاظ کو بھی جگہ دی جاسکتی ہے جو خاصے مقبول ہو چکے ہوں۔ بجائے اس کے کہ کوئی مصنوعی اور بھوئی اصطلاح وضع کی جائے۔ مختصرات کا ترجمہ نہ کیا جائے بلکہ پورے لفظ ترجمہ کیا جائے۔
- (10) جس موضوع کا ترجمہ کرنا مقصود ہوا سے متعلق کتب وغیرہ کا باقاعدہ مطالعہ کر لیا جائے۔

اپنی معلومات کی جانچ :

1. کیا مترجم کو سچے المطالعہ ہونا چاہیے؟
2. کیا اصطلاح اور محاورے کا ترجمہ اصطلاح اور محاورے میں ہونا چاہیے؟
3. وحید الدین سعیم نے اصطلاح کی تعریف بیان کی ہے؟

2.7 ترجمے کے تین اہم میدان

ترجمے کے تین اہم میدان، جو درج ذیل ہیں:

(1) علمی ترجمہ (2) ادبی ترجمہ (3) صافی ترجمہ

در اصل مذکورہ بالا تینوں قسمیں ترجمے کے تین اہم میدان ہیں۔ جن پر ترجمے کی تینوں تقاضیوں یعنی (1) لفظی ترجمہ (2) بامحاورہ یا میں میں ترجمہ (3) آزاد ترجمہ کا اطلاق ہوتا ہے۔ لیکن ایک چیز یہاں پر مقابل غور یہ ہے کہ کسی تصنیف یا متن پر شروع سے آخر تک کسی ایک تکنیک کا استعمال نہیں ہوتا بلکہ تینوں تقاضیوں کا استعمال کسی بھی فن پارے اور مواد پر ہوتا ہے۔ آپ کو ایک ایک جملے کو پیش نظر کھانا ہو گا اور یہ دیکھنا ہو گا کہ کس تکنیک کے استعمال کے ذریعے معیاری ترجمہ کیا جاسکتا ہے۔ ہاں یہ حقیقت ہے کہ مواد کی نوعیت کے پیش نظر کسی ایک تکنیک کا استعمال غالب ہو سکتا ہے۔ مثال کے طور پر اگر مواد علمی نوعیت کا ہے تو لفظی ترجمے کی تکنیک غالب ہو گی اور اگر ادبی فن پارے کا ترجمہ کرنا مقصود ہے تو بامحاورہ یا میں میں ترجمے کا طریقہ غالب ہو گا اور اگر صافی نوعیت کا مواد ہے تو آزاد ترجمے کی تکنیک غالب ہو گی لیکن کسی ایک قسم کے مواد پر شروع سے آخر تک کسی ایک تکنیک کا استعمال کرنا غلط ہو گا۔ اس مختصری بحث کے پس منظر میں مناسب ہو گا کہ مذکورہ بالا تینوں قسموں پر علاحدہ علاحدہ ذرا تفصیلی روشنی ڈال لیں۔

(1) علمی ترجمہ :

علمی ترجمے کے تحت تمام سائنسی علوم و فنون کی کتابیں آتی ہیں جن میں جغرافیہ، تاریخ، ریاضیات، معاشریات، قانون، طبیعتیات، سیاست، انجینئرنگ اور میکانیکات وغیرہ کی کتابیں شامل ہوتی ہیں۔ علمی ترجمے عام طور سے لفظی ترجمے کی ذیل میں آتے ہیں۔ علوم و فنون میں مخصوص اور متعین لفظیات اور اصطلاحیں استعمال ہوتی ہیں۔ اس لیے یہ ضروری ہوتا ہے کہ کسی لفظ یا اصطلاح کا جو ترجمہ ایک جگہ کیا جائے ان کا انہیں معنوں میں ہر جگہ استعمال کیا جائے تاکہ ترجمے میں یکساں نیت برقرار رہے اور قاری کا ذہن کہیں بھی اچھستہ پائے۔ ان ترجموں میں سب سے بڑا مسئلہ اصطلاحوں کے ترجموں کا ہوتا ہے۔ ان اصطلاحوں کو وضع کرتے وقت اس بات کا خاص خیال رکھا جائے کہ اصطلاحیں مسلم اصولوں کے مطابق وضع کی جائیں۔ تمام شرائط کے علاوہ ایک اور اہم بات یہ ہے کہ علمی و فنی کتابوں کا ترجمہ متعلقہ علم و فن کا ماہر ہی انجام دے۔

(2) ادبی ترجمہ :

ادبی ترجمے کے لیے ضروری ہے کہ یہ بامحاورہ کیا جائے اور ترجمے کی زبان کے روزمرہ، ضرب الامثال، تشبیہات، استعارات و کنایات، تلمیحات اور موز و علامات سے کام لیا جائے تاکہ ترجمے میں ادبی رنگ آ جائے اور ترجمہ تخلیقی نوعیت اختیار کر لے۔ در اصل ادب کی ادبیت اور اثر انگریزی



مذکورہ صنعتوں میں مضمونی ہوتی ہے اور انہیں کے باوصف وہ اپنے فن پارے کو تابدار بناتے ہیں۔ الخضر کے تخلیق کارکی بات کو اس طرح بیان کیا جائے کہ اس کی اصل حیثیت مسخ بھی نہ ہو اور ترجمہ با محاورہ اسلوب کے ساتھ ہو جائے۔

صحافتی ترجمہ:

اسے کھلاترجمہ بھی کہتے ہیں اور یہ مفہوم کے ترجمے کی ذیل میں آتا ہے۔ مفہوم کا ترجمہ کرنا سب سے زیادہ آسان ہوتا ہے۔ ایسے ترجموں میں کسی پابندی کی ضرورت نہیں ہوتی بلکہ مترجم کے لیے یہ آسانی ہوتی ہے کہ اصل مفہوم کو بھجھ کر اپنی زبان میں اپنے طریقے سے بیان کروے۔ اخباری ترجمے میں سب سے مقدم مصلحت یہ ہے کہ مطلب بالکل واضح اور عبارت قطعی طور پر سلیمانی ہوتا کہ قارئین کو کوئی الجھن نہ ہو۔ اس کے لیے ضروری ہے کہ ترجمے کی زبان کا فقرہ ملحوظ خاطر رکھا جائے۔ اگر صحافی مترجمین سادگی سلاست اور ارادو کے فقرے کی ساخت کو ملاحظہ کر ترجمہ کریں تو خوبی آرام سے رہیں اور قارئین کے ذہن پر بھی بارہنہ پڑے۔ ان کو چاہیے کہ جہاں وہ انگریزی کے فقرے کی ترکیب پیچیدہ اور طویل پائیں وہاں اس کی چیز پھاڑ کر دیں اور ترجمہ کرنے کے بعد ایک دفعہ پڑھ کر دیکھ لیں آیا اصل مطلب ادا ہوا کہ نہیں صحافتی تحریروں کا مقصد صرف عوام کو آگاہ کرنا ہوتا ہے اور باخبر رکھنا ہی اولین مقصد ہوتا ہے اور یہ عمل دو طرفہ ہوتا ہے۔ ایک طرف حکومت وقت کے ایچھے بُرے کاموں کے بارے میں عوام کو آگاہ کرنا ہوتا ہے تو دوسری طرف عوام کے حالات، امور، مصائب اور احساسات کے بارے میں حکومت وقت کو باخبر رکھنا ہوتا ہے۔ اسی لیے آسان سے آسان زبان و بیان استعمال کرنا صحافت کی سب سے بڑی ضرورت اور خوبی ہے۔ صحافت کی اہم ذمے دار یوں کے پیش نظر ہی اسے جمہوریت کا چوہا ستون کہا جاتا ہے۔ پہلا ستون مقتنه (Legislative)، دوسرا ستون انتظامیہ (Executive) اور تیسرا ستون عدالیہ (Judiciary) ہے۔ لغت مترجم کا سب سے بڑا انتہیا ہے اور اس سے ہر ممکن مدد لینی چاہیے کیوں کہ ممکن ہے وقت پر کسی لفظ کا صحیح اور موزوں ترجمہ دماغ میں نہ آئے اور لغت دیکھنے سے ایسا نفس لفظ ہاتھ آجائے جو فقرے میں جان ڈال دے۔

اپنی معلومات کی جائیج:

1. علمی ترجمے میں اصطلاحوں کی کیا اہمیت ہے؟
2. کیا محاوروں اور صنعتوں کے بغیر ادبی ترجمہ ممکن ہے؟
3. کیا ترجمے کی تینوں تکنیکوں کا استعمال تینوں میدانوں پر ہوتا ہے؟

2.8 خلاصہ

انسانی معاشرہ سماجی گروہوں میں منقسم ہے اور مختلف علاقوں میں سکونت پذیر ہے۔ نتیجتاً مختلف زبانیں پائی جاتی ہیں۔ انسانی خواہشات ضروریات میں بدلتی ہیں اور ضروریات مختلف قوموں اور انسانی گروہوں میں لین دین کے عمل کو جنم دیتی ہیں اور مختلف انسانی گروہوں میں لین دین کی خواہش و ضرورت کی باقاعدہ تکمیل کے لیے ترجمہ کافی اور اصول جنم لیتے ہیں۔ اصول و ضوابط دراصل کسی بھی عمل یا فن میں باقاعدگی لانے کے لیے تیار کیے جاتے ہیں۔

ترجمے کی اہمیت اور قدر و قیمت کا اعتراف گوئے جیسے شاعر و مفکر نے بھی کیا ہے۔ دنیا کے علوم تک انسان کی رسانی صرف اور صرف ترجمے کے ذریعے ہی ممکن ہو پاتی ہے۔ ترجمہ کی دو بڑی قسمیں ہیں۔ ایک تخلیقی تو دوسری مشینی قسم ہے۔ تخلیقی ترجمے کے دو مطلب ہوتے ہیں۔ ایک مطلب تو یہ ہے کہ تخلیقات کے ترجموں کو تخلیقی ترجمہ کہتے ہیں۔ دوسرے یہ کہ جب کوئی ترجمہ تخلیقی نوعیت یا معیار کا ہوتا ہے تو ایسے ترجمے کو بھی تخلیقی ترجمہ کہتے ہیں۔

1776ء میں شاہ محمد رفیع الدین نے قرآن شریف کا لفظی ترجمہ کیا تھا، جس کی وجہ سے ترجمہ کافی گلک ہو گیا۔ اس کے باوجود ترجمے کی تاریخ میں اس کی ایک الگ اہمیت ہے۔ تھیوڈر ساوری نے ترجمے کی روایت سے ترجمے کے بارہ اصول اکٹھا کیے ہیں جن کا مترجمین جانے انجامے طور پر ترجمہ کرتے وقت استعمال کرتے ہیں۔ تخلیقی ترجموں میں مصنف کے اسلوب کی جملک ہونی چاہیے۔ نیز تخلیقی ترجمے میں تہذیبی سانچوں کی منتقلی بھی اہمیت کی حامل ہوتی

ہے۔ اردو کی لفظیات کے تین اہم مأخذات ہیں یعنی عربی، فارسی اور ہندی۔ اس لیے ترجمہ کرتے وقت مترجمین کو چاہیے کہ وہ مترادف الفاظ و اصطلاحیں مذکورہ تین ذریعوں سے اخذ کریں یا وضع کریں۔ تخلیقی ترجموں میں صنعتوں اور محاوروں کی کافی اہمیت ہوتی ہے، کیونکہ اشاروں کتابیوں کی مدد سے بڑی بڑی بائیس بڑے مختصر اور موثر طریقے سے کہہ دی جاتی ہیں۔

ہر لفظ کا اپنا ایک تیور ہوتا ہے۔ ترجمہ کرتے وقت ان باریکیوں کو لمحظ خاطر رکھنا پڑتا ہے۔ لفظ شرعاً طلب نہیں ہوتا جبکہ اصطلاح شرعاً طلب ہوتی ہے۔ اصطلاحوں کا ترجمہ اصطلاحوں میں ہونا چاہیے اور محاوروں کا ترجمہ محاوروں میں ہونا چاہیے۔ اس کے لیے مترجم کو فرنگوں اور انگلوں پر عبور ہونا چاہیے۔ مترجم کو وسیع المطالعہ ہونا چاہیے کیونکہ آج کی دنیا میں تمام مضامین ایک دوسرے پر مخصر اور ایک دوسرے سے متعلق ہیں۔ ترجمے کے تین اہم میدان ہیں یعنی علمی ترجمہ، ادبی ترجمہ اور صحفی ترجمہ۔ ان ہی تینوں میدانوں سے متعلق متون کے ترجمے کرتے وقت مترجمین ترجمے کی تین تکنیکیں یعنی لفظی ترجمہ، با محاورہ ترجمہ اور آزاد ترجمہ کی تکنیکوں کا استعمال کرتے ہیں۔

2.9 نمونہ امتحانی سوالات

درج ذیل سوالوں کے جواب تینیں تیس سطروں میں لکھیے۔

1. ترجمہ کیا ہے؟ تفصیل سے بحث کیجیے۔

2. تھیوڈر ساوری کے تالیف کردہ اصولوں سے بحث کیجیے۔

3. اصطلاح سازی کے اصولوں پر روشنی ڈالیے۔

درج ذیل سوالوں کے جواب پندرہ پندرہ سطروں میں لکھیے۔

1. لفظ اور عبارت کے ترجمے پر ایک نوٹ لکھیے۔

2. مترجم کے بنیادی فرائض کیا ہیں؟

3. ترجمے کے کسی ایک میدان پر اپنے خیالات کا اظہار کیجیے۔

2.10 فرہنگ

موٹاپن، موٹائی، جنم	=	دباشت	=	پیدا کرنے والا	=	تولیدکار
گھٹانا، کم کرنا	=	حذف	=	کسی بات کو لازم کر لینا، ضروری قرار دے لینا	=	التزام
غیریت، اجنبیت، بے گانگی	=	مغارست	=	جز سیئے کی ضروری قابلِ اعتماد، کامی، یونیورسی، ہمگی، تمام و کمال	=	کلیہ
خرابی، عیب، نقص، بیماری	=	ستقہم	=	مضمون کی رعایت سے الفاظ کا استعمال، رعایت لفظی	=	تلازمه
خبر دینا، آگاہ کرنا، جتنا	=	اعلام	=	واپس بھرنے والا رجوع کرنے والا	=	مراجع
				جنوبی ٹھیک ٹھاک، جیسا کہ اس کا حق ہے		کماہنہ
				لکھا ہوا وہ لفظ جو کسی دوسرے لفظ سے بنایا گیا ہو		مشتق
				یہ رغ، ایک فرضی پر نہ نایاب شے		عنقا

2.11 سفارش کردہ کتابیں

ڈاکٹر قریبیں	ترجمہ کافن اور روایت	1. ڈاکٹر قریبیں
روداد: سیمینار اردو زبان میں ترجمے کے مسائل	4. اعجاز راهی	2. ڈاکٹر خلیق انجمن